

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Ideological

مسائل ایدئولوژیک

ی. و. ستالین
ژباړه: فرهاد ویاړ

د دیالکتیک ماتریالیزم او تاریخي ماتریالیزم په اړه (اومه برخه)

(ج) د تولید دویمه ځانګړنه دا ده چې بدلون او تکامل یې تل د تولید کوونکو ځواکونو او په لومړي درجه کې د تولیدي وسایلو د تکامل او بدلون سره پیل کېږي. تولیدکوونکي ځواکونه، د تولید تر ټولو خوځنده او انقلابي عناصرو څخه شمیرل کېږي، ځکه چې لومړی د ټولني تولیدکوونکي ځواکونه بدلون مومي او تکامل کوي او بیا، تولیدي اړیکي، د افرادو تر منځ اقتصادي اړیکي چې د دې بدلونونو سره بشپړ تړاو او تطابقت لري، تغیر مومي. نو ښايي داسې تصور ونکړو چې ګواکې تولیدي اړیکي د تولید کوونکو ځواکونو په تکامل کې اغیزه نلري او تولید کوونکي ځواکونه د تولیدی اړیکو سره کوم تړاو نلري. تولیدي اړیکي د تولیدکوونکو ځواکونو د پرمختګونو له امله پراختیا او تکامل مومي او په خپل وار د تولید کوونکو ځواکونو په پرمختګونو کې اغیزناکه تمامېږي، د هغې پرمختګونه ګړندي کوي یا یې هم ځنډوي. دلته باید یادونه وشي چې تولیدي اړیکي نشي کولای د تولید کوونکو ځواکونو د زیاتیدو څخه د ډیرې مودې لپاره شاته پاتې شي او له هغې سره په تضاد کې واقع شي. ځکه تولید کوونکي ځواکونه هغه وخت کولای شي په کافي اندازه پرمختګ وکړي چې تولیدي اړیکي د تولید کوونکو ځواکونو له خصوصیاتو او حالاتو سره متناسب وي، د تولید کوونکو ځواکونو پرمختګ ته میدان ورکړي. له دې امله تولیدي اړیکي که هر څومره هم د تولیدکوونکي ځواکونو د پرمختګ څخه شاته پاتې وي، ژر یا د وخت په تیریدو سره باید د تولید کوونکو ځواکونو د پرمختګونو له درجې او خصوصیاتو سره متناسب شي او په حقیقت کې داسې هم کېږي. له دې شرط پرته په تولیدي سیستم کې د تولید کوونکو ځواکونو او د تولیدي اړیکو یووالی له ریښې څخه ګډوډېږي او تولید هم په بشپړه توګه نابودېږي، په تولید کې کرکچ رامنځته کېږي او تولید کوونکي ځواکونه له منځه ځي.

په پانګواله هېوادونو کې، اقتصادي کرکچونه، چیرې چې پر تولیدي وسایلو د پانګوالی خصوصي مالکیت د تولید ټولنیزې بڼې او د تولید کوونکو ځواکونو سره په فوق العاده ډول نامتناسب دي، د تولیدکوونکو ځواکونو سره د تولیدي اړیکو د ناهمغاییتوب یوه بیلګه ده، د دې دواړو تر منځ د ټکر او ترنګلتیا یو ښه مثال دی. د دې ناهمغاییتوب پایله هماغه اقتصادي کرکچونه دي چې د تولیدي ځواکونو د ویجاړېدنې لامل کېږي، په ورته وخت کې دا

ناهمغاړیتوب په خپله د هغه ټولنیز انقلاب بنسټ جوړوي چې دنده یې د شته تولیدي اړیکو له منځه وړل او د هغه نویو تولیدي اړیکو رامنځته کول دي چې د تولیدکوونکو ځواکونو له خصوصیاتو سره متناسب وي.

د دې په خلاف، د شوروي د سوسیالیستي جمهوریتونو اتحاد کې سوسیالیستي ملي اقتصاد، چې پر تولیدي وسایلو ټولنیز مالکیت د تولید د ټولنیز بهیر له ځانگړتیا سره متناسب دی او همدا هم دی چې اقتصادي کرکچونه او د تولید کوونکي ځواک ویجاړنه موجوده نه ده، د تولیدي ځواکونو د خصوصیاتو سره د تولیدي اړیکو د تناسب او همغاړیتوب مثال دی.

نو تولیدکوونکي ځواکونه نه یوازې دا چې د تولید تر ټولو خوځنده او انقلابي عنصر دی، بلکې همدا ډول د تولید ټاکنوکی عنصر هم دی.

تولید کوونکي ځواکونه هر ډول چې وي، تولیدي اړیکې باید هم همغسې وي.

کله چې د تولید کوونکو ځواکونو وضعیت بنسټه کوي چې انسان د څه ډول تولیدي افزارو سره خپل ضروري مادي نعمتونه تولیدوي، د تولیدي اړیکو وضعیت هم بنسټه کوي چې تولیدي وسایل (ځمکه، ځنگل، اوبه، کانونه، اومه مواد، د تولید افزار، د نقلیه او ارتباطاتو وسایط او داسې نور) د چا په لاس کې او د چا په واک کې دي، آیا د ټولې ټولني په واک کې دي یا که د افرادو، ډلو او بیلابیلو طبقاتو په لاس کې دي چې ورڅخه د نورو افرادو، ډلو او طبقاتو د زبېښاک لپاره کار اخلي.

د تولید کوونکو ځواکونو د تکامل او پراختیا عمومي بهیر له پخوا څخه تر ننه پورې داسې بهیر درلودلی دی: څیره ډبرین وسایل، په غشي او لیندۍ بدل شول او بیا د بنسټه دوره د ژویو په اهلی کولو او په لومړنۍ مالدارۍ واوښته؛ ډبرین وسایل په فلزي آلاتو تبدیل شول (اوسپنی تیرگی، نوک - اوسپنیزه یوه او داسې نور) او له دې تناسب سره د بوټو روزنه او کرنه پیل شوه؛ په فلزي آلاتو کې د موادو د برابرولو لپاره، نوی رغاونه حاصل شوه او د دم بټۍ او همدا ډول سفال جوړونه رامنځته شوه او په پایله کې کسبکري لا بشپړه شوه او د همدې پرمختگ له امله، کسبکري له کرنې بېله شوه او مستقل کارونه او بیا مانوفاکتور پیدا شو، وروسته بیا لاسي تولیدي آلات په ماشین ته بدل شول او لاسي مانوفاکتوري تولید په میکانیزه صنعت بدل شو؛ بیا د ماشین سیستم او مدرنه میکانیکي لویه صنایع رامنځته شوه. دا د بشریت په اوږده تاریخی بهیر کې د ټولني د تولید کوونکو ځواکونو د تکامل نابشپړه منظر ؤ. همدا ډول بنسټه ده چې د تولیدي افزارو پرمختگ او رغاونه د هغو انسانانو په لاسونو پلي شوی دی چې د تولید سره یې اړیکې درلودلې دي. دا کار د بشري افرادو څخه په مستقل ډول تر سره شوی نه دی. نو د تولیدي وسایلو او افزارو د تغیر او پرمختگ سره، انسان چې د تولیدي ځواکونو تر ټولو مهم عنصر گڼل کېږي هم تغیر او پرمختگ کوي او په تولید کې تجربه، د تولیدي وسایلو په کارونې کې مهارت هم تغیر مومي او لا بشپړ کېږي.

د بشري افرادو تر منځ تولیدي اړیکې؛ یعنی د هغوی تر منځ اقتصادي اړیکې هم د ټولني د تولید کوونکو ځواکونو د بدلون او تکامل سره، د تاریخ په اوږدو کې بدلون موندلی او مخ په تکامل روانې دي.

په تاریخ کې پنځه ډوله اساسي تولیدي اړیکې معلومې دي: اشتراکي رژیم، بردگي رژیم، فئودالي رژیم، پانگواله رژیم او سوسیالیستي رژیم.

په لومړني اشتراکي رژیم کې، د تولیدي اړیکو اساس پر تولیدي وسایلو له ټولنیز مالکیت څخه عبارت و. دا اړیکه اصولاً د هغې پېر د تولید کوونکي ځواکونو له خصوصیاتو سره همغاړې و. ډبرین افزار او غشي او لیندۍ چې وروسته رامنځته شول، انسانانو ته یې اجازه نه ورکوله چې په انفرادي ډول د طبیعت د قوا او د هغو ژوي چې باید بنسټه شي، په وړاندې مبارزه وکړي. په دې دوره کې انسانان د دې لپاره چې له ولبرې مړه نشي یا د دارونکو حیواناتو

او يا د ګاونډ قبيلو قرباني نشي او له ځنگلونو څخه د ميوو د شکولو، او له اوبو څخه د کب نيولو او يا د هستوګنځي د جوړولو لپاره، مجبور وو چې په ګډه کار وکړي. ګډ کار، پر توليدي ازارو او محصولاتو باندې د ګډ مالکيت لامل کيږي. که چيري پر ځينو توليدي وسايلو چې د دارونکو حيواناتو په مقابل کې د مدافعي لپاره کارول کيدل، خصوصي مالکيت په پام کې ونه نيسو؛ په دې دوره کې لا انسانان پر توليدي وسايلو د خصوصي مالکيت په معنی نه پوهيدل. په دې دوره کې چار بېبناک نه پېژندو، بيلابيلي طبقې موجودې نه وې.

د بردګۍ په دوره کې د توليدي اړيکو اساس، پر توليدي وسايلو او پر برده چې توليد کوي، مالکيت جوړوي. د برده مالک کولای شي برده لکه حيوان وپيري او وپلوري يا يې ووژني. دا ډول توليدي اړيکې، په دې دوره کې د توليد کوونکو ځواکونو له وضعې سره متناسبې دي. انسانانو په دې دوره کې، د ډبرينو ازارو پر ځای فلزي آلات او ازار په واک کې درلودل؛ د هغه اقتصاد پر ځای چې يوازې ساده او بدوي بڼکار ته منحصر و او د حيواناتو روزنه او کرنه (فلاحت) په کې موجوده نه وه، په دې عصر کې گورو چې د حيواناتو روزنه، کرنه، لاسي صنايع او د توليد د بيلابيلو برخو تر منځ د کار ویش، راڅرګنديږي؛ گورو چې د افرادو او ډلو تر منځ د توليد شويو توکو د مبادلي شونتيا رابڼکاره کيږي؛ د يو شمير کمو کسانو په لاس کې د ثروت تراکم رامنځته کيږي او د وسايلو حقيقي تراکم د لږو کسانو په لاس کې ممکنيږي، اقليت کولای شي اکثریت خپل تابع کړي، اکثریت خپل برده کړي. په دې دوره کې د ټولني د ټولو افرادو ګډ او آزاد کار د توليد په بهير کې موجود نه دی. په دې دوره کې د بردگانو اجباري کار چې د وزګاره برده لرونکو لخوا استثماريږي، واکمن دی. له دې کبله پر توليدي وسايلو او محصولاتو ګډ مالکيت نشته او ځای يې خصوصي مالکيت نيسي، په دې دوره کې برده لرونکي لومړني مطلق او اصلي مالکان دي.

د شتمنو او بيوزلو، استثمار کونکو او استثمار کيدونکو او د بشپړ حقوقو او د بې حقوقو کسانو تر منځ سختې طبقاتي مبارزه پيل کيږي – دا د بردګي رژيم بڼه ده.